

# Sri Halasyesha

## Ashtakam

### శ్రీ హాలాస్యేశాష్టకం

కుండోదర ఉవాచ |

శైలాధీశసుతాసహాయ సకలాంనాయాంతవేద్య ప్రభో

శూలోగ్రాగ్రవిదారితాంధకసురారాతీంద్రవక్షస్థల |

కాలాతీత కలావీలాస కుశల త్రాయేత తే సంతతం

హాలాస్యేశ కృపాకటాక్షలహరీ

మామాపదామాస్పదం || 1 ||

కోలాచ్ఛచ్ఛదరూపమాధవ

సురజ్యైష్ఠ్యాతిదూరాంఘ్రిక

నీలార్ధాంగ నివేశనిర్జరధునీభాస్వజ్జటామండల |

కైలాసాచలవాస కార్ముకహర త్రాయేత తే సంతతం

హాలాస్యేశ కృపాకటాక్షలహరీ

మామాపదామాస్పదం || 2 ||

ఫాలాక్షప్రభవప్రభంజనసఖ ప్రోద్యత్స్ఫులింగచ్ఛటా-  
-తూలానంగకచారుసంహనన సన్మీనేక్షణావల్లభ |  
శైలాదిప్రముఖైర్గణైః స్తుతగణ త్రాయేత తే సంతతం

హాలాస్యేశ కృపాకటాక్షలహరీ

మామాపదామాస్పదం || 3 ||

మాలాకల్పితమాలుధానఫణసన్మాణిక్యభాస్వత్తనో  
మూలాధార జగత్త్రయస్య  
మురజిన్నేత్రారవిందార్చిత |

సారాకారభుజాసహస్ర గిరిశ త్రాయేత తే సంతతం

హాలాస్యేశ కృపాకటాక్షలహరీ

మామాపదామాస్పదం || 4 ||

బాలాదిత్యసహస్రకోటిసదృశోద్యద్వేగవత్పాపగా-  
-వేలాభూమివిహారనిష్ఠ విబుధస్తోతస్వినీశేఖర |

బాలావర్ణ్యకవిత్వభూమిసుఖద త్రాయేత తే

సంతతం

హాలాస్యేశ కృపాకటాక్షలహారీ

మామాపదామాస్పదం || 5 ||

కీలాలావనిపావకానిలనభశ్చంద్రార్కయజ్వాకృతే

కీలానేకసహస్రసంకులశిఖస్తంభస్వరూపామిత |

చోళాదీప్తగృహంగనావిభవద త్రాయేత తే సంతతం

హాలాస్యేశ కృపాకటాక్షలహారీ

మామాపదామాస్పదం || 6 ||

లీలార్థాంజలిమేకమేవ చరతాం సాంరాజ్యలక్ష్మీప్రద

స్థూలాశేషచరాచరాత్మక జగత్ స్థూణాష్టమూర్తే గురో

|

తాలాంకానుజ ఫల్గునప్రియకర త్రాయేత తే

సంతతం

హాలాస్యేశ కృపాకటాక్షలహారీ

మామాపదామాస్పదం || 7 ||

హాలాస్యాగతదేవదైత్యమునిసంగీతాపదానక్వణ-  
-త్తూలాకోటిమనోహరాంఘ్రికమలానందాపవర్గప్రద |

శ్రీలీలాకర పద్మనాభవరద త్రాయేత తే సంతతం

హాలాస్యేశ కృపాకటాక్షలహరీ

మామాపదామాస్పదం || 8 ||

లీలానాదరమోహతః కపటతో యద్వా కదంబాటవీ-

-హాలాస్యాధిపతీష్టమష్టకమిదం సర్వేష్టసందోహనం

|

హాలాపానఫలాన్విహాయ సంతతం సంకీర్తయంతీహా

యే

తే లాక్షార్ద్రపదాబలాభిరఖిలాన్ భోగాన్ లభంతే సదా

|| 9 ||

ఇతి శ్రీహాలాస్యమహాత్మయే కుండోదరకృతం

శ్రీహాలాస్యేశాష్టకం |